

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్సూక్తం



తొమ్మిదవ అఖండ పారాయణం
10.06.2022 - శుక్రవారము

పారాయణం చేయవలసిన సర్గాలు :- 07

సర్గాల వరుస సంఖ్యలు :- 38, 39, 40, 41, 42, 43, 44

:: పారాయణ సర్గాల శ్లోకాల సంఖ్య ::

24 + 26 + 29 + 26 + 26 + 41 + 22 = 194 శ్లోకాలు

భగీరథకృత శ్రీ గంగా స్తోత్రమ్ = 28 శ్లోకాలు

విష్ణుచికా మహా మంత్రమ్ = 25 శ్లోకాలు

మొత్తం పారాయణ శ్లోకాల సంఖ్య = 247

అఖండ బాలకాండ వరనం

జ్యేష్ఠ శుద్ధ
ఏకాదశి

శ్రీ గురుభ్యోనమః

10-06-2022
శుక్రవారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, అష్టాత్రింశ సర్గతః, చతుశ్చత్వారింశ సర్గాంత-శ్లోకపారాయణం, తథా, భగీరథ కృత శ్రీగంగాస్తోత్రపారాయణం, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రపరబ్రహ్మణే నమః



అథ శ్రీమద్వాల్మీకిరామాయణే ఆదికావ్యే బాలకాండే అష్టాత్రింశస్సర్గః

1. తాం కథాం కౌశికో రామే నివేద్య కుశికాత్మజః ।
పునరేవాపరం వాక్యం కాకుత్స్థమిదమబ్రవీత్ ॥ 38.1 ॥
2. అయోధ్యాధిపతిశ్చూరః పూర్వమాసీన్నరాధిపః ।
సగరో నామ ధర్మాత్మా ప్రజాకామస్స చాప్రజః ॥ 38.2 ॥
3. వైదర్భదుహితా రామ కేశినీ నామ నామతః ।
జ్యేష్ఠా సగరపత్నీ సా ధర్మిష్ఠా సత్యవాదినీ ॥ 38.3 ॥
4. అరిష్టనేమేర్దుహితా రూపేణాప్రతిమా భువి ।
ద్వితీయా సగరస్యాసీత్ పత్నీ సుమతిసంజ్ఞితా ॥ 38.4 ॥
5. తాభ్యాం సహ మహారాజః పత్నీభ్యాం తప్తవాంస్తపః ।
హిమవంతం సమాసాద్య భృగుప్రస్రవణే గిరౌ ॥ 38.5 ॥
6. అథ వర్షశతే పూర్ణే తపసాఽరాధితో మునిః ।
సగరాయ వరం ప్రాదాత్ భృగుస్సత్యవతాం వరః ॥ 38.6 ॥
7. అపత్యలాభస్సుమహాన్ భవిష్యతి తవానఘ ।
కీర్తిం చాప్రతిమాం లోకే ప్రాప్స్యసే పురుషర్షభ ॥ 38.7 ॥
8. ఏకా జనయితా తాత పుత్రం వంశకరం తవ ।
షష్ఠిం పుత్రసహస్రాణి అపరా జనయిష్యతి ॥ 38.8 ॥
9. భాషమాణం మహాత్మానం రాజపుత్ర్యై ప్రసాద్య తమ్ ।
ఊచతుః పరమప్రీతే కృతాంజలిపుటే తదా ॥ 38.9 ॥
10. ఏకః కస్యాస్సుతో బ్రహ్మాన్ కా బహూన్ జనయిష్యతి ।
శ్రోతుమిచ్ఛావహే బ్రహ్మాన్ సత్యమస్తు వచస్తవ ॥ 38.10 ॥
11. తయోస్తద్వచనం శ్రుత్వా భృగుః పరమధార్మికః ।
ఉవాచ పరమాం వాణీం స్వచ్ఛన్దోఽత్ర విధీయతామ్ ॥ 38.11 ॥
12. ఏకో వంశకరో వాఽస్తు బహవో వా మహాబలాః ।
కీర్తిమన్తో మహేలాత్సాహాః కా వా కం వరమిచ్ఛతి ॥ 38.12 ॥

13. మునేస్తు వచనం శ్రుత్వా కేశినీ రఘునన్దన ।
పుత్రం వంశకరం రామ జగ్రాహ నృపసన్నిధౌ ॥ 38.13 ॥
14. షష్ఠిం పుత్రసహస్రాణి సుపర్ణభగినీ తదా ।
మహోత్సాహాన్ కీర్తిమతః జగ్రాహ సుమతిః సుతాన్ ॥ 38.14 ॥
15. ప్రదక్షిణమృషిం కృత్వా శిరసాఽభిప్రణమ్య చ ।
జగామ స్వపురం రాజా సభార్యో రఘునన్దన ॥ 38.15 ॥
16. అథ కాలే గతే తస్మిన్ జ్యేష్ఠా పుత్రం వ్యజాయత ।
అసమంజ ఇతి ఖ్యాతం కేశినీ సగరాత్మజమ్ ॥ 38.16 ॥
17. సుమతిస్తు నరవ్యాఘ్రు గర్భతుమ్బం వ్యజాయత ।
షష్ఠిః పుత్రసహస్రాణి తుమ్భుభేదాద్వినిఃసృతాః ॥ 38.17 ॥
18. ఘృతపూర్ణేషు కుమ్భేషు ధాత్ర్యస్తాన్ సమవర్ణయన్ ।
కాలేన మహతా సర్వే యౌవనం ప్రతిపేదిరే ॥ 38.18 ॥
19. అథ దీర్ఘేణ కాలేన రూపయౌవనశాలినః ।
షష్ఠిః పుత్రసహస్రాణి సగరస్యాభవంస్తదా ॥ 38.19 ॥
20. స చ జ్యేష్ఠో నరశ్రేష్ఠః సగరస్యాత్మసమ్భవః ।
బాలాన్ గృహీత్వా తు జలే సరయ్యా రఘునన్దన ।
ప్రక్షిప్య ప్రహసన్నిత్యం మజ్జతస్తాన్ సమీక్ష్య వై ॥ 38.20 ॥
21. ఏవం పాపసమాచారః సజ్జనప్రతిబాధకః ।
పౌరాణామహితే యుక్తః పుత్రో నిర్వాసితః పురాత్ ॥ 38.21 ॥
22. తస్య పుత్రోఽశుమాన్నామ అసమంజస్య వీర్యవాన్ ।
సమ్మతస్సర్వలోకస్య సర్వస్యాపి ప్రియంవదః ॥ 38.22 ॥
23. తతః కాలేన మహతా మతిస్సమభిజాయత ।
సగరస్య నరశ్రేష్ఠ యజేయమితి నిశ్చితా ॥ 38.23 ॥
24. స కృత్వా నిశ్చయం రామ సోపాధ్యాయగణస్తదా ।
యజ్ఞకర్మణి వేదజ్ఞః యష్టుం సముపచక్రమే ॥ 38.24 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే అష్టాతింశస్సర్గః**



అథ శ్రీమద్వాల్మీకిరామాయణే ఆదికావ్యే బాలకాండే ఏకోనచత్వారింశస్సర్గః

25. విశ్వామిత్రవచశ్రుత్వా కథాన్తే రఘునన్దనః ।
ఉవాచ పరమప్రీతః మునిం దీప్తమివానలమ్ ॥ 39.1 ॥
26. శ్రోతుమిచ్ఛామి భద్రం తే విస్తరేణ కథామిమామ్ ।
పూర్వకో మే కథం బ్రహ్మన్ యజ్ఞం వై సముపాహరత్ ॥ 39.2 ॥
27. విశ్వామిత్రస్తు కాకుత్స్థమ్ ఉవాచ ప్రహసన్నివ ।
శ్రూయతాం విస్తరో రామ సగరస్య మహాత్మనః ॥ 39.3 ॥
28. శంకరశ్చశురో నామ హిమవానచలోత్తమః ।
వింధ్యపర్వతమాసాద్య నిరీక్షేతే పరస్పరమ్ ॥ 39.4 ॥
29. తయోర్మధ్యే ప్రవృత్తోఽభూత్ యజ్ఞస్సపురుషోత్తమ ।
స హి దేశో నరవ్యాఘ్రు ప్రశస్తో యజ్ఞకర్మణి ॥ 39.5 ॥
30. తస్యాశ్చచర్యాం కాకుత్స్థ దృఢధన్వా మహారథః ।
అంశుమానకరోత్తాత సగరస్య మతే స్థితః ॥ 39.6 ॥
31. తస్య పర్వణి తం యజ్ఞం యజమానస్య వాసవః ।
రాక్షసీం తనుమాస్థాయ యజ్ఞియాశ్చమసాహరత్ ॥ 39.7 ॥
32. హ్రీయమాణే తు కాకుత్స్థ తస్మిన్నశ్వే మహాత్మనః ।
ఉపాధ్యాయగణాస్సర్వే యజమానమథాబ్రువన్ ॥ 39.8 ॥
33. అయం పర్వణి వేగేన యజ్ఞియాశ్చోఽపనీయతే ।
హర్తారం జహి కాకుత్స్థ హయశ్చైవోపనీయతామ్ ॥ 39.9 ॥
34. యజ్ఞచ్ఛిద్రం భవత్యేతత్ సర్వేషామశివాయ నః ।
తత్తథా క్రియతాం రాజన్ యథాఽచ్ఛిద్రః క్రతుర్భవేత్ ॥ 39.10 ॥
35. ఉపాధ్యాయవచశ్రుత్వా తస్మిన్ సదసి పార్థివః ।
షష్ఠిం పుత్రసహస్రాణి వాక్యమేతదువాచ హ ॥ 39.11 ॥
36. గతిం పుత్రా న పశ్యామి రక్షసాం పురుషర్షభాః ।
మంత్రపూతైర్మహాభాగైః ఆస్థితో హి మహాక్రతుః ॥ 39.12 ॥
37. తద్గచ్ఛత విచిన్వధ్వం పుత్రకా భద్రమస్తు వః ।
సముద్రమాలినీం సర్వాం పృథివీమనుగచ్ఛత ॥ 39.13 ॥

38. ఏకైకయోజనం పుత్రాః విస్తారమధిగచ్ఛత || 39.14 ||
39. యావత్తురగసందర్భః తావత్ ఖనత మేదినీమ్ |
తం చైవ హయహర్తారం మార్గమాణా మమాజ్ఞయా || 39.15 ||
40. దీక్షితః పాత్రసహితః సోపాధ్యాయగణో హ్యహమ్ |
ఇహ స్థాస్యామి భద్రం వః యావత్తురగదర్శనమ్ || 39.16 ||
41. ఇత్యుక్తా హృష్టమనసః రాజపుత్రా మహాబలాః |
జగ్ముర్మహీతలం రామ పితుర్వచనయన్వితాః |
గత్వా తు పృథివీం సర్వామ్ అదృష్ట్వా తం మహాబలాః || 39.17 ||
42. యోజనాయామవిస్తారమ్ ఏకైకో ధరణీతలమ్ |
బిభిదుః పురుషవ్యాఘ్రు వజ్రస్పర్శసమైర్నఖైః || 39.18 ||
43. శూలైరశనికల్పైశ్చ హలైశ్చాపి సుదారుణైః |
భిద్యమానా వసుమతీ ననాద రఘునన్దన || 39.19 ||
44. నాగానాం మధ్యమానానామ్ అసురాణాం చ రాఘవ |
రాక్షసానాం చ దుర్దర్షః సత్త్వానాం నినదోఽభవత్ || 39.20 ||
45. యోజనానాం సహస్రాణి షష్ఠిం తు రఘునన్దన |
బిభిదుర్దరణీం వీరాః రసాతలమనుత్తమమ్ || 39.21 ||
46. ఏవం పర్వతసమ్బాధం జమ్బూద్వీపం నృపాత్మజాః |
ఖనంతో నరశార్దూల సర్వతః పరిచక్రముః || 39.22 ||
47. తతో దేవాస్సగన్ధర్వాః సాసురాస్సహపన్నగాః |
సమ్భ్రాన్తమనసస్సర్వే పితామహముపాగమన్ || 39.23 ||
48. తే ప్రసాద్య మహాత్మానం విషణ్ణవదనాస్తదా |
ఊచుః పరమసంత్రస్తాః పితామహమిదం వచః || 39.24 ||
49. భగవన్ పృథివీ సర్వా ఖన్యతే సగరాత్మజైః |
బహవశ్చ మహాత్మానః హన్యన్తే తలవాసినః || 39.25 ||
50. అయం యజ్ఞహరోఽస్మాకమ్ అనేనాశ్వోఽపనీయతే |
ఇతి తే సర్వభూతాని నిఘ్నన్తి సగరాత్మజాః || 39.26 ||
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ఏకోనచత్వారింశస్సర్గః**



అథ శ్రీమద్వాల్మీకిరామాయణే ఆదికావ్యే బాలకాండే చత్వారింశస్సర్గః

51. దేవతానాం వచశ్రుత్వా భగవాన్వై పితామహః ।
ప్రత్యువాచ సుసన్తస్త్వాన్ కృతాన్తబలమోహితాన్ ॥ 40.1 ॥
52. యస్యేయం వసుధా కృత్వా వాసుదేవస్య ధీమతః ।
కాపిలం రూపమాస్థాయ ధారయత్యనిశం ధరామ్ ॥ 40.2 ॥
53. తస్య కోపాగ్నినా దగ్ధాః భవిష్యన్తి నృపాత్మజాః ।
పుథివ్యాశ్చాపి నిర్భేదః దృష్ట ఏవ సనాతనః ॥ 40.3 ॥
54. సగరస్య చ పుత్రాణాం వినాశోఽదీర్ఘజీవినామ్ ।
పితామహవచశ్రుత్వా త్రయస్త్రింశదరిన్దమ ॥ 40.4 ॥
55. దేవాః పరమసంహృష్టాః పునర్జగ్మ్యుర్భాగతమ్ ।
సగరస్య చ పుత్రాణాం ప్రాదురాసీన్మహాత్మనామ్ ॥ 40.5 ॥
56. పుథివ్యాం భిద్యమానాయాం నిర్ఘాతసమనిస్వనః ।
తతో భిత్వా మహీం సర్వే కృత్వా చాభిప్రదక్షిణమ్ ॥ 40.6 ॥
57. సహితాస్సగరాస్సర్వే పితరం వాక్యమబ్రువన్ ।
పరిక్రాంతా మహీ సర్వా సత్త్వవన్తశ్చ సూదితాః ॥ 40.7 ॥
58. దేవదానవరక్షాంసి పిశాచోరగకిన్నరాః ।
న చ పశ్యామహేఽశ్వం తమ్ అశ్వహర్తారమేవ చ ॥ 40.8 ॥
59. కిం కరిష్యామ భద్రం తే బుద్ధిరత్ర విచార్యతామ్ ।
తేషాం తద్వచనం శ్రుత్వా పుత్రాణాం రాజసత్తమః ॥ 40.9 ॥
60. సమన్యరబ్రవీద్వాక్యం సగరో రఘునన్దన ।
భూయః ఖనత భద్రం వః నిర్భిద్య వసుధాతలమ్ ॥ 40.10 ॥
61. అశ్వహర్తారమాసాద్య కృతార్థాశ్చ నివర్తథ ।
పితుర్వచనమాసాద్య సగరస్య మహాత్మనః ।
షష్ఠిః పుత్రసహస్రాణి రసాతలమభిద్రవన్ ॥ 40.11 ॥
62. ఖన్యమానే తతస్తస్మిన్ దదృశుః పర్వతోపమమ్ ।
దిశాగజం విరూపాక్షం ధారయన్తం మహీతలమ్ ॥ 40.12 ॥

63. సపర్వతవనాం కృత్వాం పృథివీం రఘునన్దన ।
శిరసా ధారయామాస విరూపాక్షో మహాగజః ॥ 40.13 ॥
64. యదా పర్వణి కాకుత్స్థ విశ్రమార్థం మహాగజః ।
భేదాచ్ఛాలయతే శీర్షం భూమికమ్పస్తదా భవేత్ ॥ 40.14 ॥
65. తం తే ప్రదక్షిణం కృత్వా దిశాపాలం మహాగజమ్ ।
మానయన్తో హి తే రామ జగ్ముర్భిత్త్వా రసాతలమ్ ॥ 40.15 ॥
66. తతః పూర్వాం దిశం భిత్త్వా దక్షిణాం బిభిదుః పునః ।
దక్షిణస్యామపి దిశి దదృశుస్తే మహాగజమ్ ॥ 40.16 ॥
67. మహాపద్మం మహాత్మానం సుమహాత్పర్వతోపమమ్ ।
శిరసా ధారయన్తం తే విస్మయం జగ్మురుత్తమమ్ ॥ 40.17 ॥
68. తతః ప్రదక్షిణం కృత్వా సగరస్య మహాత్మనః ।
షష్ఠిః పుత్రసహస్రాణి పశ్చిమాం బిభిదుర్ద్దిశమ్ ॥ 40.18 ॥
69. పశ్చిమాయామపి దిశి మహాన్తమచలోపమమ్ ।
దిశాగజం సామనసం దదృశుస్తే మహాబలాః ॥ 40.19 ॥
70. తం తే ప్రదక్షిణం కృత్వా పృష్ఠ్యా చాపి నిరామయమ్ ।
ఖనన్తస్సముపక్రాన్తాః దిశం హైమవతీం తతః ॥ 40.20 ॥
71. ఉత్తరస్యాం రఘుశ్రేష్ఠ దదృశుర్హిమపాణ్డురమ్ ।
భద్రం భద్రేణ వపుషా ధారయన్తం మహీమిమామ్ ॥ 40.21 ॥
72. సమాలభ్య తతస్సర్వే కృత్వా చైనం ప్రదక్షిణమ్ ।
షష్ఠిః పుత్రసహస్రాణి బిభిదుర్వసుధాతలమ్ ॥ 40.22 ॥
73. తతః ప్రాగుత్తరాం గత్వా సాగరాః ప్రథితాం దిశమ్ ।
రోషాదభ్యఖనన్ సర్వే పృథివీం సగరాత్మజాః ॥ 40.23 ॥
74. తే తు సర్వే మహాత్మానః భీమవేగా మహాబలాః ।
దదృశుః కపిలం తత్ర వాసుదేవం సనాతనమ్ ॥ 40.24 ॥
75. హయం చ తస్య దేవస్య చరన్తమవిదూరతః ।
ప్రహర్షమతులం ప్రాప్తాః సర్వే తే రఘునన్దన ॥ 40.25 ॥

76. తే తం హయహరం జ్ఞాత్వా క్రోధపర్యాకులేక్షణాః ।

ఖనిత్రలాంగలధరాః నానావృక్షశిలాధరాః ।

అభ్యధావంత సంక్రుద్ధాః తిష్ఠ తిష్ఠేతి చాబ్రువన్ ॥ 40.26 ॥

77. అస్మాకం త్వం హి తురగం యజ్ఞియం హృతవానసి ।

దుర్మేధస్త్వం హి సమ్ప్రాప్తాన్ విద్ధి నః సగరాత్మజాన్ ॥ 40.27 ॥

78. శ్రుత్వా తు వచనం తేషాం కపిలో రఘునందన ।

రోషేణ మహతావిష్టః హుంకారమకరోత్తదా ॥ 40.28 ॥

79. తతస్తేనాప్రమేయేన కపిలేన మహాత్మనా ।

భస్మరాశీకృతాః సర్వే కాకుత్స్థ సగరాత్మజాః ॥ 40.29 ॥

ఇత్యార్షే శ్రీమద్వాల్మీకి రామాయణే ఆదికాండే బాలకాండే చత్వారింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే ఏకచత్వారింశఃసర్గః

80. పుత్రాంశ్చిరగతాన్ జ్ఞాత్వా సగరో రఘునన్దన ।
నస్తారమబ్రవీద్రాజా దీప్యమానం స్వతేజసా ॥ 41.1 ॥
81. శూరశ్చ కృతవిద్యశ్చ పూర్వైస్తుల్యోఽసి తేజసా ।
పితృణాం గతిమన్విచ్ఛ యేన చాశ్వోఽపవాహితః ॥ 41.2 ॥
82. అన్తర్భూమాని సత్త్వాని వీర్యవన్తి మహాన్తి చ ।
తేషాం త్వం ప్రతిఘాతార్థం సాసిం గృహ్ణీష్వ కాఝకమ్ ॥ 41.3 ॥
83. అభివాద్యాభివాద్యాంస్త్యం హత్వా విఘ్నకరానపి ।
సిద్ధార్థస్సన్నివర్తస్వ మమ యజ్ఞస్య పారగః ॥ 41.4 ॥
84. ఏవముక్తోఽంశుమాన్ సమ్యక్ సగరేణ మహాత్మనా ।
ధనురాదాయ ఖడ్గం చ జగామ లఘువిక్రమః ॥ 41.5 ॥
85. స ఖాతం పితృభిర్మార్గమ్ అన్తర్భూమం మహాత్మభిః ।
ప్రాపద్యత నరశ్రేష్ఠః తేన రాజ్ఞాఽభిచోదితః ॥ 41.6 ॥
86. దైత్యదానవరక్షోభిః పిశాచపతగోరగైః ।
పూజ్యమానం మహాతేజాః దిశాగజమపశ్యత ॥ 41.7 ॥
87. స తం ప్రదక్షిణం కృత్వా పృష్ఠ్వా చైవ నిరామయమ్ ।
పితౄన్ స పరిపప్రచ్ఛ వాజిహర్తారమేవ చ ॥ 41.8 ॥
88. దిశాగజస్తు తచ్ఛ్రుత్వా ప్రత్యాహంశుమతో వచః ।
ఆసమంజ కృతార్థస్త్వం సహాశ్వశ్శ్రీఘ్రమేష్యసి ॥ 41.9 ॥
89. తస్య తద్వచనం శ్రుత్వా సర్వానేవ దిశాగజాన్ ।
యథాక్రమం యథాన్యాయం ప్రఘ్నం సముపచక్రమే ॥ 41.10 ॥
90. తైశ్చ సర్వైర్దిశాపాలైః వాక్యజ్ఞైర్వాక్యకోవిదైః ।
పూజితః సహాయశ్చైవ గన్తాఽసీత్యభిచోదితః ॥ 41.11 ॥

91. తేషాం తద్వచనం శ్రుత్వా జగామ లఘువిక్రమః ।
భస్మరాశీకృతా యత్ర పితరస్తస్య సాగరాః ॥ 41.12 ॥
92. స దుఃఖవశమాపన్నస్త్వసమంజసుతస్తదా ।
చుక్రోశ పరమార్తస్తు వధాత్తేషాం సుదుఃఖితః ॥ 41.13 ॥
93. యజ్ఞియం చ హయం తత్ర చరన్తమవిదూరతః ।
దదర్శ పురుషవ్యాఘ్రుః దుఃఖశోకసమన్వితః ॥ 41.14 ॥
94. స తేషాం రాజపుత్రాణాం కర్తుకామో జలక్రియామ్ ।
సలిలార్థీ మహాతేజాః న చాపశ్యజ్జలాశయమ్ ॥ 41.15 ॥
95. విసార్య నిపుణాం దృష్టిం తతోఽపశ్యత్ ఖగాధిపమ్ ।
పితౄణాం మాతులం రామ సుపర్ణమనిలోపమమ్ ॥ 41.16 ॥
96. స చైవమబ్రవీద్వాక్యం వైనతేయో మహాబలః ।
మా శుచః పురుషవ్యాఘ్రు వధోఽయం లోకసమ్మతః ॥ 41.17 ॥
97. కపిలేనాప్రమేయేన దగ్ధా హీమే మహాబలాః ।
సలిలం నార్హసి ప్రాజ్ఞ దాతుమేషాం హి లౌకికమ్ ॥ 41.18 ॥
98. గంగా హిమవతో జ్యేష్ఠా దుహితా పురుషర్షభ ।
తస్యాం కురు మహాబాహో పితౄణాం తు జలక్రియామ్ ॥ 41.19 ॥
99. భస్మరాశీకృతానేతాన్ ప్లావయేల్లోకపావనీ ।
తయా క్లిన్నమిదం భస్మ గంగయా లోకకాన్తయా ।
షష్ఠిం పుత్రసహస్రాణి స్వర్గలోకం చ నేష్యతి ॥ 41.20 ॥
100. గచ్ఛ చాశ్వం మహాభాగ తం గృహ్య పురుషర్షభ ।
యజ్ఞం పైతామహం వీర సంవర్తయితుమర్హసి ॥ 41.21 ॥
101. సుపర్ణవచనం శ్రుత్వా సోఽంశుమానతివీర్యవాన్ ।
త్వరితం హయమాదాయ పునరాయాన్మహోయశాః ॥ 41.22 ॥

102. తతో రాజానమాసాద్య దీక్షితం రఘునన్దన ।
 న్యవేదయద్యథావృత్తం సుపర్ణవచనం తథా ॥ 41.23 ॥
103. తచ్ఛ్రుత్వా ఘోరసంకాశం వాక్యమంశుమతో నృపః ।
 యజ్ఞం నివర్తయామాస యథాకల్పం యథావిధి ॥ 41.24 ॥
104. స్వపురం చాగమచ్ఛ్రీమాన్ ఇష్టయజ్ఞో మహీపతిః ।
 గంగాయాశ్చాగమే రాజా నిశ్చయం నాధ్యగచ్ఛత ॥ 41.25 ॥
105. అకృత్వా నిశ్చయం రాజా కాలేన మహతా మహాన్ ।
 త్రింశద్వర్షసహస్రాణి రాజ్యం కృత్వా దివం గతః ॥ 41.26 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే**

ఏకచత్వారింశ సర్గః



అథ శ్రీమద్వాల్మీకిరామాయణే ఆదికావ్యే బాలకాండే ద్విచత్వారింశస్సర్గః

106. కాలధర్మం గతే రామ సగరే ప్రకృతీజనాః ।
రాజానం రోచయామాసుః అంశుమన్తం సుధార్మికమ్ ॥ 42.1 ॥
107. స రాజా సుమహానాసీత్ అంశుమాన్ రఘునన్దన ।
తస్య పుత్రో మహానాసీత్ దిలీప ఇతి విశ్రుతః ॥ 42.2 ॥
108. తస్మిన్ రాజ్యం సమావేశ్య దిలీపే రఘునన్దన ।
హిమవచ్ఛిఖరే పుణ్యే తపస్తేపే సుదారుణమ్ ॥ 42.3 ॥
109. ద్వాత్రింశచ్ఛ సహస్రాణి వర్షాణి సుమహాయశాః ।
తపోవనం గతో రామ స్వర్గం తేభే తపోధనః ॥ 42.4 ॥
110. దిలీపస్తు మహాతేజాః శ్రుత్వా పైతామహం వధమ్ ।
దుఃఖోపహతయా బుద్ధ్యా నిశ్చయం నాధ్యగచ్ఛత ॥ 42.5 ॥
111. కథం గంగావతరణం కథం తేషాం జలక్రియా ।
తారయేయం కథం చైతాన్ ఇతి చింతాపరోఽభవత్ ॥ 42.6 ॥
112. తస్య చిన్తయతో నిత్యం ధర్మేణ విదితాత్మనః ।
పుత్రో భగీరథో నామ జజ్ఞే పరమధార్మికః ॥ 42.7 ॥
113. దిలీపస్తు మహాతేజాః యజ్ఞైర్బహుభిరిష్టవాన్ ।
త్రింశద్వర్షసహస్రాణి రాజా రాజ్యమకారయత్ ॥ 42.8 ॥
114. అగత్వా నిశ్చయం రాజా తేషాముద్ధరణం ప్రతి ।
వ్యాధినా నరశార్దుల కాలధర్మముపేయివాన్ ॥ 42.9 ॥
115. ఇన్ద్రలోకం గతో రాజా స్వార్జితేనైవ కర్మణా ।
రాజ్యే భగీరథం పుత్రమ్ అభిషిచ్య నరర్షభః ॥ 42.10 ॥
116. భగీరథస్తు రాజర్షిః ధార్మికో రఘునన్దన ।
అనపత్యో మహాతేజాః ప్రజాకామస్య చాప్రజః ॥ 42.11 ॥
117. మన్త్రిస్వాధాయ తద్రాజ్యం గంగావతరణే రతః ॥ 42.12 ॥
118. స తపో దీర్ఘమాతిష్ఠత్ గోకర్ణే రఘునన్దన ।
ఊర్ష్యబాహుః పంచతపాః మాసాహారో జితేన్ద్రియః ॥ 42.13 ॥

119. తస్య వర్షసహస్రాణి ఘోరే తపసి తిష్ఠతః ।
అతీతాని మహాబాహెలా తస్య రాజ్ఞో మహాత్మానః ॥ 42.14 ॥
120. సుప్రీతో భగవాన్ బ్రహ్మ ప్రజానాం పతిరీశ్వరః ॥ 42.15 ॥
121. తతస్సురగణైః సార్థమ్ ఉపాగమ్య పితామహాః ।
భగీరథం మహాత్మానం తప్యమానమథాబ్రవీత్ ॥ 42.16 ॥
122. భగీరథ మహాభాగ ప్రీతస్తేఽహం జనేశ్వర ।
తపసా చ సుతప్తేన వరం వరయ సువ్రత ॥ 42.17 ॥
123. తమువాచ మహాతేజాః సర్వలోకపితామహమ్ ।
భగీరథో మహాభాగః కృతాంజలిరుపస్థితః ॥ 42.18 ॥
124. యది మే భగవన్ ప్రీతః యద్యస్తి తపసః ఫలమ్ ।
సగరస్యాత్మజాస్సర్వే మత్తస్సలిలమాఘ్నయః ॥ 42.19 ॥
125. గంగాయాస్సలిలక్లిన్నే భస్మన్యేషాం మహాత్మానామ్ ।
స్వర్గం గచ్ఛేయురత్యంతం సర్వే మే ప్రపితామహాః ॥ 42.20 ॥
126. దేయా చ సంతతిర్దేవ నావసీదేత్కులం చ నః ।
ఇక్ష్వాకూణాం కులే దేవ ఏష మేఽస్తు వరః పరః ॥ 42.21 ॥
127. ఉక్తవాక్యం తు రాజానం సర్వలోకపితామహాః ।
ప్రత్యువాచ శుభాం వాణీం మధురాం మధురాక్షరామ్ ॥ 42.22 ॥
128. మనోరథో మహానేషః భగీరథ మహారథ ।
ఏవం భవతు భద్రం తే ఇక్ష్వాకుకులవర్ధన ॥ 42.23 ॥
129. ఇయం హైమవతీ గంగా జ్యేష్ఠా హిమవతస్సుతా ।
తాం వై ధారయితుం శక్తః హరస్తత్ర నియుజ్యతామ్ ॥ 42.24 ॥
130. గంగాయాః పతనం రాజన్ పృథివీ న సహిష్యతి ।
తాం వై ధారయితుం వీర నాన్యం పశ్యామి శూలినః ॥ 42.25 ॥
131. తమేవముక్త్యా రాజానం గంగా చాభాష్య లోకకృత్ ।
జగామ త్రిదివం దేవః సహ దేవైర్మరుద్గణైః ॥ 42.26 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ద్విచత్వారింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే త్రిచత్వారింశస్సర్గః

132. దేవదేవే గతే తస్మిన్ సోఽంగుష్ఠాగ్రనిపీడితామ్ ।
కృత్వా వసుమతీం రామ సంవత్సరముపాసత ॥ 43.1 ॥
133. అథ సంవత్సరే పూర్ణే సర్వలోకనమస్కృతః ॥
ఉమాపతిః పశుపతిః రాజానమిదమబ్రవీత్ ॥ 43.2 ॥
134. ప్రీతస్తేఽహం నరశ్రేష్ఠ కరిష్యామి తవ ప్రియమ్ ।
శిరసా ధారయిష్యామి శైలరాజసుతామహమ్ ॥ 43.3 ॥
135. తతో హైమవతీ జ్యేష్ఠా సర్వలోకనమస్కృతా ।
తదా సాతిమహాద్రూపం కృత్వా వేగం చ దుస్సహమ్ ।
ఆకాశాదపతద్రామ శివే శివశిరస్యత ॥ 43.4 ॥
136. అచింతయచ్చ సా దేవీ గంగా పరమదుర్ధరా ।
విశామ్యహం హి పాతాళం ప్రోతసా గృహ్య శఙ్కరమ్ ॥ 43.5 ॥
137. తస్యావలేపనం జ్ఞాత్వా క్రుద్ధస్తు భగవాన్ హరః ।
తిరోభావయితుం బుద్ధిం చక్రే త్రినయనస్తదా ॥ 43.6 ॥
138. సా తస్మిన్ పతితా పుణ్యా పుణ్యే రుద్రస్య మూర్ధని ।
హిమవత్రప్రతిమే రామ జటామణ్డలగహ్వరే ॥ 43.7 ॥
139. సా కథంచిన్మహీం గన్తుం నాశక్నోద్యత్నమాస్థితా ।
వైవ నిర్గమనం లేభే జటామణ్డలమోహితా ॥ 43.8 ॥
140. తత్రైవాబ్రుష్ణమద్దేవీ సంవత్సరగణాన్ బహూన్ ।
తామపశ్యన్పనస్తత్ర తపః పరమమాస్థితః ॥ 43.9 ॥
141. అనేన తోషితశ్చాభూత్ అత్యర్థం రఘునన్దన ।
విససర్జ తతో గంగాం హరో బిన్దుసరః ప్రతి ॥ 43.10 ॥
142. తస్యాం విసృజ్యమానాయాం సప్తస్రోతాంసి జజ్జిరే ॥ 43.11 ॥
143. హ్లాదినీ పావనీ చైవ నళినీ చ తథాఽపరా ।
తిస్రః ప్రాచీం దిశం జగ్ముః గంగాశ్శివజలాశ్శుభాః ॥ 43.12 ॥

144. సుచక్షుశ్చైవ సీతా చ సిన్ధుశ్చైవ మహానదీ ।
తిస్రస్థ్యేతా దిశం జగ్గుః ప్రతీచీం తు శుభోదకాః ॥ 43.13 ॥
145. సప్తమీ చాన్వగాత్తాసాం భగీరథమథో నృపమ్ ॥ 43.14 ॥
146. భగీరథోఽపి రాజర్షిః దివ్యం స్యన్దనమాస్థితః ।
ప్రాయాదగ్రే మహాతేజాః గంగా తం చాప్యనువ్రజత్ ॥ 43.15 ॥
147. గగనాచ్ఛంకరశిరః తతో ధరణిమాశ్రితా ।
వ్యసర్పత జలం తత్ర తీవ్రశబ్దపురస్కృతమ్ ॥ 43.16 ॥
148. మత్య్కచ్చపసంఘైశ్చ శింశుమారగణైస్తదా ।
పతద్భిః పతితైశ్చాన్వైః వ్యరోచత వసున్దరా ॥ 43.17 ॥
149. తతో దేవర్షిగన్ధర్వాః యక్షాః సిద్ధగణాస్తదా ।
వ్యలోకయన్త తే తత్ర గగనాదాగతాం తథా ॥ 43.18 ॥
150. విమానైర్నగరాకారైః హయైర్గజవరైస్తదా ।
పారిప్లవగతైశ్చాపి దేవతాస్తత్ర విష్టితాః ॥ 43.19 ॥
151. తదద్భుతతమం లోకే గంగాపతనముత్తమమ్ ।
దిదృక్షవో దేవగణాః సమీయురమితౌజసః ॥ 43.20 ॥
152. సమ్పతద్భిస్సురగణైః తేషాం చాభరణౌజసా ।
శతాదిత్యమివాభాతి గగనం గతతోయదమ్ ॥ 43.21 ॥
153. శింశుమారోరగగణైః మీనైరపి చ చంచలైః ।
విద్యుద్భిరివ విక్షిప్తమ్ ఆకాశమభవత్తదా ॥ 43.22 ॥
154. పాణ్డరైస్సలిలోత్పీడైః కీర్యమాణైస్సహస్రథా ।
శారదాభ్రైరివాకీర్ణం గగనం హంససమ్భువైః ॥ 43.23 ॥
155. క్వచిద్్రుతతరం యాతి కుటిలం క్వచిదాయతమ్ ।
వినతం క్వచిదుద్భూతం క్వచిద్యాతి శనైశ్చనైః ॥ 43.24 ॥
156. సలిలేనైవ సలిలం క్వచిదభ్యాహతం పునః ।
ముహూర్హర్షముఖం గత్వా పసాత వసుధాతలమ్ ॥ 43.25 ॥

157. తచ్చంకరశిరోభ్రష్టం భ్రష్టం భూమితలే పునః ।
వ్యరోచత తదా తోయం నిర్మలం గతకల్మషమ్ ॥ 43.26 ॥
158. తత్ర దేవర్షి గన్ధర్వాః వసుధాతలవాసినః ।
భవాఙ్గపతితం తోయం పవిత్రమితి పస్పృశుః ॥ 43.27 ॥
159. శాపాత్రప్రపతితా యే చ గగనాద్వసుధాతలమ్ ।
కృత్వా తత్రాభిషేకం తే బభూవుర్గతకల్మషాః ॥ 43.28 ॥
160. ధూతపాపాః పునస్తేన తోయేనాథ సుభాస్వతా ।
పునరాకాశమావిశ్య స్వాన్ లోకాన్ ప్రతిపేదిరే ॥ 43.29 ॥
161. ముముదే ముదితో లోకః తేన తోయేన భాస్వతా ।
కృతాభిషేకో గంగాయాం బభూవ విగతక్లమః ॥ 43.30 ॥
162. భగీరథోఽపి రాజార్షిః దివ్యం స్యన్దనమాస్థితః ।
ప్రాయాదగ్రే మహాతేజాః తం గంగా పృష్ఠతోఽన్వగాత్ ॥ 43.31 ॥
163. దేవాస్సర్షిగణాస్సర్వే ధైత్యదానవరాక్షసాః ।
గన్ధర్వయక్షప్రవరాః సకిన్నరమహోరగాః ॥ 43.32 ॥
164. సర్వాశ్చాస్పరసో రామ భగీరథరథానుగామ్ ।
గంగామన్వగమన్ ప్రీతాః సర్వే జలచరాశ్చ యే ॥ 43.33 ॥
165. యతో భగీరథో రాజా తతో గంగాయశస్వినీ ।
జగామ సరితాం శ్రేష్ఠా సర్వపాపవినాశినీ ॥ 43.34 ॥
166. తతో హి యజమానస్య జహ్నూరద్భుతకర్మణః ।
గంగా సన్న్యావయామాస యజ్ఞవాటం మహాత్మనః ॥ 43.35 ॥
167. తస్యావలేపనం జ్ఞాత్వా క్రుద్ధో జహ్నుశ్చ రాఘవ ।
అపిబచ్చ జలం సర్వం గంగాయాః పరమాద్భుతమ్ ॥ 43.36 ॥
168. తతో దేవాస్సగన్ధర్వా ఋషయశ్చ సువిస్మితాః ।
పూజయన్తి మహాత్మానం జహ్నుం పురుషసత్తమమ్ ।
గంగాం చాపి నయన్తి స్మ దుహితృత్వే మహాత్మనః ॥ 43.37 ॥

169. తతస్తుష్టో మహాతేజాః శ్రోత్రాభ్యామస్పృజత్ పునః ।
తస్మాజ్జహల్నసుతా గంగా ప్రోచ్యతే జాహ్నువీతి చ ॥ 43.38 ॥

170. జగామ చ పునర్గంగా భగీరథరథానుగా ।
సాగరం చాపి సమ్రూప్తా సా సరిత్రవరా తదా ॥ 43.39 ॥

171. రసాతలముపాగచ్ఛత్ సిద్ధ్యర్థం తస్య కర్మణః ।
భగీరథోఽపి రాజర్షిః గంగామాదాయ యత్పతః ।
పితామహాన్ భస్మకృతాన్ అపశ్యద్దీనచేతనః ॥ 43.40 ॥

172. అథ తద్భస్మనాం రాశిం గంగాసలిలముత్తమమ్ ।
స్లావయద్ధూతపాస్మానః స్వర్గం ప్రాప్తా రఘూత్తమ ॥ 43.41 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే త్రిచత్వారింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే చతుశ్చత్వారింశస్సర్గః

173. స గత్వా సాగరం రాజా గంగయాఽనుగతస్తదా ।
ప్రవివేశ తలం భూమేః యత్ర తే భస్మసాత్కృతాః ॥ 44.1 ॥

174. భస్మన్యథాఽఘ్నే రామ గంగాయాస్సలిలేన వై ।
సర్వలోకప్రభుర్బ్రహ్మ రాజానమిదమబ్రవీత్ ॥ 44.2 ॥

175. తారితా నరశార్దూల దివం యాతాశ్చ దేవవత్ ।
షష్టిః పుత్రసహస్రాణి సగరస్య మహాత్మనః ॥ 44.3 ॥

176. సాగరస్య జలం లోకే యావత్ స్థాస్యతి పార్థివ ।
సగరస్యాత్మజాస్తావత్ స్వర్గే స్థాస్యన్తి దేవవత్ ॥ 44.4 ॥

177. ఇయం హి దుహితా జ్యేష్ఠా తవ గంగా భవిష్యతి ।
త్వత్కృతేన చ నామ్నాఽథ లోకే స్థాస్యతి విశ్రుతా ॥ 44.5 ॥

178. గంగా త్రిపథగా రాజన్ దివ్యా భాగీరథీతి చ ।
త్రీన్ పథో భావయన్తితి తతస్త్రిపథగా స్మృతా ॥ 44.6 ॥

179. పితామహానాం సర్వేషాం త్వమత్ర మనుజాధిప ।
కురుష్వ సలిలం రాజన్ ప్రతిజ్ఞామపవర్జయ ॥ 44.7 ॥
180. పూర్వకేణ హి తే రాజన్ తేనాతియశసా తదా ।
ధర్మిణాం ప్రవరేణాపి నైష ప్రాప్తో మనోరథః ॥ 44.8 ॥
181. తద్దైవాంశుమతా తాత లోకేఽప్రతిమతేజసా ।
గంగాం ప్రార్థయతా నేతుం ప్రతిజ్ఞా నాపవర్జితా ॥ 44.9 ॥
182. రాజర్షిణా గుణవతా మహర్షిసమతేజసా ।
మత్తుల్యతపసా చైవ క్షత్రధర్మస్థితేన చ ॥ 44.10 ॥
183. దిలీపేన మహాభాగ తవ పిత్రాఽతితేజసా ।
పునర్న శంకితానేతుం గంగాం ప్రార్థయతాఽనఘ ॥ 44.11 ॥
184. సా త్వయా సమతిక్రాంతా ప్రతిజ్ఞా పురుషర్షభ ।
ప్రాప్తోఽసి పరమం లోకే యశః పరమసమ్మతమ్ ॥ 44.12 ॥
185. యచ్ఛ గంగావతరణం త్వయా కృతమరిన్దమ ।
అనేన చ భవాన్ ప్రాప్తః ధర్మస్యాయతనం మహత్ ॥ 44.13 ॥
186. స్లావయస్వ త్వమాత్మానం నరోత్తమ సదోచితే ।
సలిలే పురుషవ్యాఘ్రు శుచిః పుణ్యఫలో భవ ॥ 44.14 ॥
187. పితామహానాం సర్వేషాం కురుష్వ సలిలక్రియామ్ ।
స్వస్తి తేఽస్తు గమిష్యామి స్వం లోకం గమ్యతాం నృప ॥ 44.15 ॥
188. ఇత్యేవముక్త్యా దేవేశః సర్వలోకపితామహాః ।
యథాఽఽ గతం తథాఽఽ గచ్ఛత్ దేవలోకం మహాయశాః ॥ 44.16 ॥
189. భగీరథోఽపి రాజర్షిః కృత్వా సలిలముత్తమమ్ ।
యథాక్రమం యథాన్యాయం సాగరాణాం మహాయశాః ॥ 45.17 ॥
190. కృతోదకశ్శుచీ రాజా స్వపురం ప్రవివేశ హ ।
సమ్పూర్ణార్థో నరశ్రేష్ఠ స్వరాజ్యం ప్రశశాస హ ॥ 44.18 ॥

191. ప్రముమోద చ లోకస్తం నృపమాసాద్య రాఘవ ।
నష్టశోకస్సమృద్ధార్థః బభూవ విగతజ్వరః ॥ 44.19 ॥
192. ఏష తే రామ గణ్గాయాః విస్తరోఽభిహితో మయా ।
స్వస్తి ప్రాప్నుహి భద్రం తే సంధ్యాకాలోఽతివర్తతే ॥ 44.20 ॥
193. ధన్యం యశస్యమాయుష్యం పుత్ర్యం స్వర్గ్యమతీవ చ ।
యఃశ్రావయతి విప్రేషు క్షత్రియేష్వితరేషు చ ।
ప్రీయన్తే పితరస్తస్య ప్రీయన్తే దైవతాని చ ॥ 44.21 ॥
194. ఇదమాఖ్యానమవ్యగ్రో గంగావతరణం శుభమ్ ।
యః శృణోతి చ కాకుత్స్థ సర్వాన్ కామానవాప్నుయాత్ ।
సర్వే పాపాః ప్రణశ్యన్తి ఆయుః కీర్తిశ్చ వర్ధతే ॥ 44.22 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే

చతుశ్చత్వారింశస్సర్గః



ఫలశ్రుతిః

కుటుంబవృద్ధిం ధనధాన్యవృద్ధిం, స్త్రీయశ్చ ముఖ్యాస్సృఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరఘుచంద్రవీరబ్రహ్మణే నమః



॥ అథ, భగీరథ కృత, శ్రీగంగా స్తోత్రమ్

॥ శ్రీ నారద ఉవోచ ॥

శ్రోతుమిచ్ఛామి దేవేశ లక్ష్మీకాంత జగత్పతే ।
విష్ణో విష్ణుపదీస్తోత్రం పాపఘ్నం పుణ్యకారకమ్ ॥ 01 ॥

॥ శ్రీ నారాయణ ఉవోచ ॥

శృణు నారద వక్ష్యామి పాపఘ్నం పుణ్యకారకమ్ ॥ 02 ॥

శివసంగీతసంముగ్ధ శ్రీకృష్ణాంగసముద్భవామ్ ।
రాధాంగద్రవసంయుక్తాం తాం గంగాం ప్రణమామ్యహమ్ ॥ 03 ॥

యజ్ఞస్మ సృష్టేరాదా చ గోలోకే రాసమండలే ।
సన్నిధానే శంకరస్య తాం గంగాం ప్రణమామ్యహమ్ ॥ 04 ॥

గోపైర్గోపీభిరాకీర్ణే శుభే రాధామహోత్సవే ।
కార్తికీపూర్ణిమాయాం చ తాం గంగాం ప్రణమామ్యహమ్ ॥ 05 ॥

కోటియోజన విస్తీర్ణా దైర్ఘ్యే లక్షగుణా తతః ।
సమావృతా యా గోలోకే తాం గంగాం ప్రణమామ్యహమ్ ॥ 06 ॥

షష్టిలక్షయోజనా యా తతో దైర్ఘ్యే చతుర్గుణా ।
సమావృతా యా వైకుణ్ఠే తాం గంగాం ప్రణమామ్యహమ్ ॥ 07 ॥

త్రింశల్లక్షయోజనా యా దైర్ఘ్యే పంచగుణా తతః ।
ఆవృతా బ్రహ్మలోకే యా తాం గంగాం ప్రణమామ్యహమ్ ॥ 08 ॥

త్రింశల్లక్షయోజనా యా దైర్ఘ్యే చతుర్గుణా తతః ।
ఆవృతా శివలోకే యా తాం గంగాం ప్రణమామ్యహమ్ ॥ 09 ॥

లక్షయోజనవిస్తీర్ణా దైర్ఘ్యే సప్తగుణా తతః ।
ఆవృతా ధ్రువలోకే యా తాం గంగాం ప్రణమామ్యహమ్ ॥ 10 ॥

లక్షయోజనవిస్తీర్ణా దైర్ఘ్యే పంచగుణా తతః ।
ఆవృతా చంద్రలోకే యా తాం గంగాం ప్రణమామ్యహమ్ ॥ 11 ॥

షష్ఠిసహస్రయోజనా యా దైర్ఘ్యే దశగుణా తతః ।

ఆవృతా సూర్యలోకే యా తాం గంగాం ప్రణమామ్యహమ్ ॥ 12 ॥

లక్షయోజనవిస్తీర్ణా దైర్ఘ్యే పంచగుణా తతః ।

ఆవృతా యా తపోలోకే తాం గంగాం ప్రణమామ్యహమ్ ॥ 13 ॥

సహస్ర యోజనాయామా దైర్ఘ్యే దశగుణా తతః ।

ఆవృతా జనలోకే యా తాం గంగాం ప్రణమామ్యహమ్ ॥ 14 ॥

దశలక్షయోజనా యా దైర్ఘ్యే పంచగుణా తతః ।

ఆవృతా యా మహర్లోకే తాం గంగాం ప్రణమామ్యహమ్ ॥ 15 ॥

సహస్రయోజనాయామా దైర్ఘ్యే శతగుణా తతః ।

ఆవృతా యా చ కైలాసే తాం గంగాం ప్రణమామ్యహమ్ ॥ 16 ॥

శతయోజనవిస్తీర్ణా దైర్ఘ్యే దశగుణా తతః ।

మందాకినీ యేంద్రలోకే తాం గంగాం ప్రణమామ్యహమ్ ॥ 17 ॥

పాతాలే భోగవతీ చైవ విస్తీర్ణా దశయోజనా ।

తతో దశగుణా దైర్ఘ్యే తాం గంగాం ప్రణమామ్యహమ్ ॥ 18 ॥

క్రోశైకమాత్రవిస్తీర్ణా తతః క్షీణా చ కుత్రచిత్ ।

క్షితౌ చాలకనన్దా యా తాం గంగాం ప్రణమామ్యహమ్ ॥ 19 ॥

సత్యే యా క్షీరవర్ణా చ త్రేతాయామిందుసన్నిభా ।

ద్వాపరే చన్దనాభా యా తాం గంగాం ప్రణమామ్యహమ్ ॥ 20 ॥

జలప్రభా కలౌ యా చ నాన్యత్ర పృథివీతలే ।

స్వర్గే చ నిత్యం క్షీరాభా తాం గంగాం ప్రణమామ్యహమ్ ॥ 21 ॥

యత్తోయకణికాస్పర్శే పాపినాం జ్ఞానసంభవః ।

బ్రహ్మహత్యాదికం పాపం కోటిజన్మార్జితం దహేత్ ।

ఇత్యేవం కథితా బ్రహ్మన్ గంగాపద్మైకవింశతిః ॥ 22 ॥

స్తోత్రరూపం చ పరమం సాపఘ్నం పుణ్యజీవనమ్ ।
నిత్యం యో హి పఠేద్భక్త్యా సంపూజ్య చ సురేశ్వరీమ్ ॥ 23 ॥

సోఽశ్వమేధఫలం నిత్యం లభతే నాత్ర సంశయః ।
అపుత్రో లభతే పుత్రం భార్యాహీనో లభేత్త్రియమ్ ॥ 24 ॥

రోగాత్ప్రముచ్యతే రోగీ బంధాన్ముక్తో భవేద్ద్రువమ్ ।
అస్పష్టకీర్తిః సుయశాః మూర్ఘో భవతి పండితః ॥ 25 ॥

యః పఠేత్ప్రాతరుత్థాయ గంగాస్తోత్రమిదం శుభమ్ ।
శుభం భవేచ్ఛ దుఃస్వప్నే గంగాస్నానఫలం లభేత్ ॥ 26 ॥

॥ శ్రీ నారాయణ ఉవాచ ॥

స్తోత్రేణానేన గంగాం చ స్తుత్వా చైవ భగీరథః ।
జగామ తాం గృహీత్వా చ యత్ర నష్టాశ్చ సాగరాః ॥ 27 ॥

వైకుంఠం తే యయుస్తార్థం గంగాయాః స్పర్శవాయునా ।
భగీరథేన సా నీతా తేన భాగీరథీ స్మృతా ॥ 28 ॥

ఇతి, శ్రీ దేవీభాగవతే, నవమస్కంధే, భగీరథకృత, శ్రీగంగా స్తోత్రమ్



అథ శ్రీవాసిష్ఠ మహారామాయణే వాల్మీకీయే ఉత్పత్తిప్రకరణే

ఏకోనసప్తతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్పిద్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మలూవాచ -

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వీతి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।

ప్రవిశ్యాఽహం హృదయం ప్రాణైః, పద్మస్థిహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।

సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్శ్వే, కర్కటీ నామ రాక్షసి ॥ 13 ॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హినువంతం గచ్చ, జీవ, సః, సః, సః, చంద్రమండల గతోఽసి స్వాహా

(3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రవైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్వలశ్రీః ॥18॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కర్ణః



అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘనూయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ నవగ్రహవ్రాఢనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్ప్రేంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు, దురితాని భయాని చ ।
శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



అథ క్షమావ్రాఢనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పఠన్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

